

ҚОНУНИ ҶУМҲУРИИ ТОҶИКИСТОН
ДАР БОРАИ ИҶОЗАТНОМАДИҲӢ БА БАЪЗЕ НАМУДҲОИ
ФАЪОЛИЯТ

(Ахбори Маҷлиси Олии Ҷумҳурии Тоҷикистон, с. 2004, № 5, мод. 348; с. 2005, № 3, мод. 120; с.2006, № 7, мод. 343; с.2007, № 6, мод. 433; с.2008, № 1, қ. 2, мод. 14, № 6, мод. 457, №' 10, мод. 816; с. 2009, № 3, мод. 78, № 5, мод. 326, № 9-10, мод. 544; с. 2010, № 12, қ. 1, мод. 821; с.2012, № 12, қ. 1, мод. 1005; с.2013, № 3, мод. 193, № 11, мод. 787; с.2014, № 7, қ. 2, мод. 406, мод. 407, № 11, мод. 666; с.2015, № 3, мод. 206, мод. 213, № 11, мод. 967; с.2016, № 5, мод. 369, № 7, мод. 631, № 11, мод. 885; с.2017, № 5, қ. 1, мод. 291; с. 2019, № 6, мод. 327)

(Қонуни ҚТ аз 01.03.2005 № 81, аз 28.07.2006 № 195, аз 13.06.2007 № 277, аз 05.01.2008 № 349, аз 18.06.2008 № 399, аз 06.10.2008 № 435, аз 26.03.2009 № 485, аз 19.05.2009 № 519, аз 05.10.2009 № 551, аз 29.12.2010 № 662, аз 28.12.2012 № 911, аз 19.03.2013 № 950, аз 12.11.2013 № 1030, аз 26.07.2014 № 1109, аз 26.07.2014 № 1110, аз 27.11.2014 № 1157, аз 18.03.2015 № 1184, аз 18.03.2015 № 1191, аз 23.11.2015 № 1246, аз 14.05.2016 № 1318, аз 23.07.2016 № 1353, аз 14.11.2016 № 1369, аз 30.05.2017 № 1434, аз 20.06.2019 № 1625, аз 04.07.2020 № 1712, аз 24.12.2022 № 1944)

(Қонуни ҚТ аз 23.07.2016 № 1353)

Қонуни мазкур намудҳои фаъолиятеро муайян мекунад, ки иҷозатномадихиро талаб намуда, асосҳои ҳуқуқии додани иҷозатнома (литсензия)- ро барои ҳуқуқи машъулшавӣ ба намудҳои мушаххаси фаъолият муқаррар карда, ба риояи стандартҳо ва талаботи зарурии таҳассусӣ барои таъмини ҳимояи манфиату амнияти шахс, ҷамъият ва давлат нигаронида шудааст (Қонуни ҚТ аз 28.07.2006 № 195).

Моддаи 1. Мафҳумҳои асосӣ

Дар Қонуни мазкур мафҳумҳои асосии зерин истифода мешаванд:

иҷозатнома (литсензия) - иҷозати махсусе, ки барои амалӣ намудани фаъолияти мушаххас бо риояи ҳатмии шарту талаботи иҷозатномадихӣ онро мақомоти иҷозатномадиханда ба шахси ҳуқуқӣ ё соҳибкори инфиродӣ додааст;

намуди фаъолияти иҷозатномадодашаванда (литсензияшаванда) - фаъолиятест, ки барои амалӣ намудани он дар ҳудуди Ҷумҳурии Тоҷикистон мувофиқи Қонуни мазкур бояд иҷозатнома гирифта шавад;

иҷозатномадихӣ (литсензиякунонӣ) - чорабиниҳоест, ки ба иҷозатномадихӣ, аз нав ба расмиятдарории ҳуҷҷатҳое, ки мавҷудияти иҷозатномаро тасдиқ мекунанд, боздоштан ва барқарор намудани амали иҷозатнома, бекор кардани он ва ба назорати мақомоти иҷозатномадиханда оиди аз тарафи иҷозатномадор риояи шарту талаботи иҷозатномадихӣ ҳангоми ба амал баровардани намудҳои фаъолияти иҷозатномадодашаванда вобаста мебошад;

шарту талаботи иҷозатномадихӣ - маҷмӯи шарту талаботе, ки бо низомнома дар бораи хусусиятҳои иҷозатномадихӣ ба баъзе намудҳои фаъолият муқаррар шудаанд, ки иҷрояшон барои иҷозатномадор ҳатмист;

мақомоти иҷозатномадиханда - мақомоти ҳокимияти иҷроия, ки мутобиқи Қонуни мазкур иҷозатнома медиҳад;

иҷозатномадор (литсензиат) - шахси ҳуқуқӣ ё соҳибкори инфиродӣ, ки барои амалӣ намудани фаъолияти мушаххас иҷозатнома дорад;

довталаби иҷозатнома - шахси ҳуқуқӣ ё соҳибкори инфиродиест, ки ба мақомоти иҷозатномадиханда барои фаъолияти мушаххас ҷиҳати гирифтани иҷозатнома бо ариза муроҷиат намудааст;

- **феҳристи иҷозатномаҳо** - маҷмӯи маълумот оид ба иҷозатномаҳои додашуда, азнавбарасмиятдаровардашуда, боздошташуда, барқароркардашуда, қатъкардашуда (бекоркардашуда), ки аз ҷониби мақомоти иҷозатномадиханда пеш бурда мешавад (*Қонуни ҚТ аз 20.06.2019 № 1625*).

- **феҳристи ягонаи давлатии электронии иҷозатномаҳо** - маҳзани ҷамъбасти маълумот ва иттилоот оид ба иҷозатномаҳо, ки дар низоми мустақим (он-лайн) дастрас мебошанд (*Қонуни ҚТ аз 20.06.2019 № 1625*).

Моддаи 2. Қонунгузории Ҷумҳурии Тоҷикистон дар бораи иҷозатномадихӣ ба баъзе намудҳои фаъолият

Қонунгузории Ҷумҳурии Тоҷикистон дар бораи иҷозатномадихӣ ба баъзе намудҳои фаъолият ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ, ки онҳоро Ҷумҳурии Тоҷикистон эътироф кардааст, иборат аст (*Қонуни ҚТ аз 14.11.2016 № 1369*).

Моддаи 3. Принсипҳои асосии иҷозатномадихӣ

Иҷозатномадихӣ дар асоси принсипҳои зерин амалӣ мегардад:

- таъмини фазои ягонаи иқтисодӣ дар ҳудуди Ҷумҳурии Тоҷикистон;

- муқаррар намудани номгӯи ягонаи намудҳои фаъолияти иҷозатномадодашаванда;

- муқаррар кардани тартиби ягонаи иҷозатномадихӣ дар ҳудуди Ҷумҳурии Тоҷикистон;

- муқаррар намудани шарту талаботи иҷозатномадихӣ тибқи низомнома оиди хусусиятҳои иҷозатномадихӣ ба баъзе намудҳои фаъолият;

- ошкорбаёнӣ дар иҷозатномадихӣ;

- риояи қонуният ҳангоми иҷозатномадихӣ.

Моддаи 4. Меъёрҳои муайян кардани намудҳои фаъолият, ки барояшон иҷозатнома дода мешавад

Ба намудҳои фаъолияти иҷозатномадодашаванда намудҳои фаъолият дохил мешаванд, ки амалӣ шудани онҳо метавонад ба ҳуқуқи манфиатҳои қонунӣ, саломатии шаҳрвандон, мудофия ва амнияти давлатӣ, мероси фарҳангии халқҳои Ҷумҳурии Тоҷикистон зарар расонад ва танзими онҳо ба ҷайб аз иҷозатномадихӣ бо роҳҳои дигар имконнопазир аст.

Моддаи 5. Салоҳияти Ҳукумати Ҷумҳурии Тоҷикистон оид ба иҷозатномадихӣ

(Қонуни ҚТ аз 28.07.2006 № 195)

Ҳукумати Ҷумҳурии Тоҷикистон дар мавриди иҷозатномадиҳӣ салоҳиятҳои зеринро дорад:

- низомнома ро дар бораи хусусиятҳои иҷозатномадиҳӣ ба баъзе намудҳои фаъолият тасдиқ намояд;

- мақомоти ҳокимияти иҷроияро муайян намояд, ки барои намудҳои мушаххаси фаъолият иҷозатнома медиҳад.

- амали иҷозатнома барои фаъолият оид ба истифодаи сарватҳои зерзаминиро дар ҳолатҳои пешбининамудаи ҳамин Қонун боздорад ва бекор намояд *(Қонуни ҚТ аз 28.12.2012 № 911, аз 20.06.2019 № 1625)*;

- мақоми ваколатдори давлатиро дар соҳаи танзими низоми иҷозатномадиҳӣ муайян менамояд *(Қонуни ҚТ аз 20.06.2019 № 1625)*;

- тартиби гузаронидани санҷиши фаъолияти мақомоти давлатӣ оид ба риояи санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатномадиҳиро тасдиқ мекунад;

- қоидаҳои пешбурди феҳристи ягонаи давлатии электронии иҷозатномаҳоро тасдиқ менамояд;

- қоидаҳои намунавии пешбурди феҳристи иҷозатномаҳоро тасдиқ менамояд *(Қонуни ҚТ аз 20.06.2019 № 1625)*.

Моддаи 5(1).Ваколатҳои мақоми ваколатдори давлатӣ дар соҳаи танзими низоми иҷозатномадиҳӣ

(Қонуни ҚТ аз 20.06.2019 № 1625)

Ба ваколатҳои мақоми ваколатдори давлатӣ дар соҳаи танзими низоми иҷозатномадиҳӣ дохил мешаванд:

- гузаронидани мониторинги амалисозии Қонуни мазкур;

- ба Ҳукумати Ҷумҳурии Тоҷикистон пешниҳод намудани маълумоти солона аз рӯи натиҷаҳои мониторинги гузаронидашуда;

- гузаронидани санҷиши фаъолияти мақомоти иҷозатномадиҳанда тибқи талаботи тартиби гузаронидани санҷиши фаъолияти мақомоти давлатӣ оид ба риояи санадҳои меъёрии ҳуқуқии Ҷумҳурии Тоҷикистон дар соҳаи танзими низоми иҷозатномадиҳӣ, ки аз ҷониби Ҳукумати Ҷумҳурии Тоҷикистон тасдиқ шудааст;

- натиҷагирӣ аз таҷриба дар танзими фаъолияти соҳибкорӣ бо роҳи додани иҷозатнома, таҳия ва пешниҳоди таклифҳо оид ба тақмили қонунгузорӣ дар соҳаи танзими низоми иҷозатномадиҳӣ;

- пешбурди феҳристи ягонаи давлатии электронии иҷозатномаҳо;

- талаб намудани иттилооти дахлдор аз мақомоти иҷозатномадиҳанда *(Қонуни ҚТ аз 20.06.2019 № 1625)*.

Моддаи 6. Ваколати мақомоти иҷозатномадиҳанда

(Қонуни ҚТ аз 24.12.2022 № 1944)

1. Мақомоти иҷозатномадиҳанда ваколат доранд, ки *(Қонуни ҚТ аз 28.07.2006 № 195, аз 24.12.2022 № 1944)*:

- иҷозатнома диҳанд (*Қонуни ҚТ аз 28.07.2006 № 195*);
- ҳуҷҷатҳоеро аз нав ба расмият дароранд, ки вучуд доштани иҷозатномаро тасдиқ менамоянд (*Қонуни ҚТ аз 28.07.2006 № 195*);
- мӯҳлати амали иҷозатномаҳоро дароз намоянд (*Қонуни ҚТ аз 28.07.2006 № 195*);
- амали иҷозатномаро боздоранд (*Қонуни ҚТ аз 28.07.2006 № 195*);
- амали иҷозатномаро барқарор созанд (*Қонуни ҚТ аз 28.07.2006 № 195*);
- иҷозатномаро бекор кунанд (дар мавридҳои пешбининамудаи моддаи 14 Қонуни мазкур) (*Қонуни ҚТ аз 28.07.2006 № 195*);
- феҳристи иҷозатномаҳоро пеш баранд (*Қонуни ҚТ аз 28.07.2006 № 195, аз 20.06.2019 № 1625*);
- назорати аз тарафи иҷозатномадорон риоя шудани шарту талаботи иҷозатномаро ба амал бароранд (*Қонуни ҚТ аз 28.07.2006 № 195*).

2. Тартиби амалӣ намудани ваколати мақоми иҷозатномадиҳанда, ба истиснои санҷиши фаъолияти шахси иҷозатномадор ҷиҳати муайян намудани мутобиқати он ба шарту талаботи иҷозатнома, тибқи Низомнома дар бораи хусусиятҳои иҷозатномадиҳӣ ба баъзе намудҳои фаъолият муқаррар карда мешавад (*Қонуни ҚТ аз 13.06.2007 № 277*).

Моддаи 7. Амали иҷозатнома

1. Ба ҳар як намуди фаъолият, ки дар моддаҳои 17 ва 18 Қонуни мазкур нишон дода шудааст, иҷозатнома дода мешавад.

2. Намуди фаъолияти иҷозатномадодашаванда танҳо аз ҷониби шахси ҳуқуқӣ ё соҳибкори инфиродие, ки иҷозатнома гирифтааст, метавонад амалӣ гардонида шавад.

3. Амали иҷозатнома дар тамоми ҳудуди Ҷумҳурии Тоҷикистон паҳн мегардад (*Қонуни ҚТ аз 28.07.2006 № 195, аз 30.05.2017 № 1434*).

4. Дар ҳолатҳое, ки бевосита қонунгузории Ҷумҳурии Тоҷикистон пешбинӣ менамояд, амали иҷозатнома метавонад танҳо дар ҳудуди муайяни Ҷумҳурии Тоҷикистон паҳн гардад (*Қонуни ҚТ аз 28.07.2006 № 195*).

5. Шахсони воқеӣ ва ҳуқуқии хориҷӣ метавонанд бо шарт ва тартиби барои соҳибкорони инфиродӣ ва шахсони ҳуқуқии Ҷумҳурии Тоҷикистон муқарраргардида иҷозатнома гиранд, агар қонунгузории Ҷумҳурии Тоҷикистон ҳолати дигареро пешбинӣ накарда бошад. Шахси ҳуқуқии хориҷии довталаби иҷозатнома бояд филиал ё намояндагии худро дар Ҷумҳурии Тоҷикистон дошта бошад (*Қонуни ҚТ аз 28.07.2006 № 195, аз 23.07.2016 № 1353*).

Моддаи 8. Мӯҳлати амали иҷозатнома

(*Қонуни ҚТ аз 28.07.2006 № 195*)

1. Мӯҳлати амали иҷозатномаҳо барои намудҳои фаъолияти иҷозатномадодашавандаи дар моддаи 17 Қонуни мазкур пешбинигардида, ба истиснои фаъолияти бо кор таъмин намудани шаҳрвандони хориҷӣ дар ҳудуди Ҷумҳурии Тоҷикистон на камтар аз 5 сол, барои намудҳои фаъолияти иҷозатномадодашавандаи бо моддаи 18 Қонуни мазкур пешбинигардида на

камтар аз 3 сол мебошад (*Қонуни ҚТ аз 13.06.2007 № 277, аз 14.11.2016 № 1369*).

2. Мӯҳлати амали иҷозатнома барои намуди алоҳидаи фаъолият, ки дар моддаи 17 Қонуни мазкур нишон дода шудааст, барои соҳибкорони инфиродие, ки фаъолияти онҳо бе истифодаи меҳнати кироя анҷом дода мешавад, бо дархости хаттии худӣ довталабон метавонад аз 1 то 5 сол муқаррар карда шавад.

3. Иҷозатнома барои намуди фаъолияти бо кор таъмин намудани шаҳрвандони хоричӣ дар ҳудуди Ҷумҳурии Тоҷикистон ба мӯҳлати то 3 сол дода мешавад (*Қонуни ҚТ аз 14.11.2016 № 1369*).

4. Мӯҳлати амали иҷозатномаро пеш аз ба охир расиданаш мувофиқи аризаи иҷозатномадор ба ҳамин мӯҳлат дароз кардан мумкин аст. Мӯҳлати амали иҷозатнома бо тартиби аз нав ба расмият даровардани ҳуҷҷате, ки иҷозатнома доштани шахсро тасдиқ мекунад, дароз карда мешавад (*Қонуни ҚТ аз 28.07.2006 № 195, аз 14.11.2016 № 1369*).

Моддаи 9. Ҳуҷҷатҳои зарурӣ барои гирифтани иҷозатнома

1. Довталаби иҷозатнома барои гирифтани иҷозатнома ба мақомоти иҷозатномадиҳанда ҳуҷҷатҳои зеринро пешниҳод менамояд:

- ариза дар бораи додани иҷозатнома барои намуди фаъолияти иҷозатномадодашаванда, ки дар он маълумотҳои зерин нишон дода мешаванд:

а) барои шахси ҳуқуқӣ - ном ва шакли ташкилию ҳуқуқии корхона, суроъаи ҳуқуқӣ, рақами суратҳисоб ва шӯъбаи бонк;

б) барои соҳибкори инфиродӣ - ному насаб, ҷойи истиқомат шиноснома, рақам ва таърихи гирифтани он (*Қонуни ҚТ аз 28.07.2006 № 195*);

- намуди фаъолияти иҷозатномадодашаванда, ки соҳибкори инфиродӣ ва шахси ҳуқуқӣ мақсади анҷом додани онро дорад ва мӯҳлате, ки дар давоми он чунин намуди фаъолият анҷом дода мешавад (*Қонуни ҚТ аз 28.07.2006 № 195*);

- нусхаи ҳуҷҷате, ки бақайдгирии давлатии довталаби иҷозатномаро тасдиқ мекунад (*Қонуни ҚТ аз 29.12.2010 № 662*);

хориҷ карда шуд (*Қонуни ҚТ аз 29.12.2010 № 662*);

- нусхаи ҳуҷҷат дар бораи аз тарафи мақомоти андоз ба довталаби иҷозатнома додани рақами мушаххаси андозсупоранда (*Қонуни ҚТ аз 29.12.2010 № 662*);

- ҳуҷҷате, ки пардохти ҳаққи иҷозатномаро барои баррасӣ шудани аризаи довталаби иҷозатнома тасдиқ мекунад;

- маълумот дар бораи дараҷаи ихтисоси кормандони довталаби иҷозатнома.

2. Ба ҷайри аз ҳуҷҷатҳои мазкур дар низомнома дар бораи хусусиятҳои иҷозатномадиҳӣ ба баъзе намудҳои фаъолият пешниҳод гардидани ҳуҷҷатҳои дигаре, ки ба шарту талаботи иҷозатномадиҳӣ мувофиқ будани довталаби иҷозатномаро тасдиқ мекунанд, пешбинӣ шуда метавонанд. Ҳуҷҷатҳои иҷозатдиҳие, ки барои гирифтани иҷозатнома талаб карда мешаванд, мувофиқи талаботи Қонуни Ҷумҳурии Тоҷикистон "Дар бораи низоми

ичозатдихӣ" дода мешаванд (*Қонуни ҚТ аз 28.07.2006 № 195, аз 12.11.2013 № 1030*).

3. Аз довталаби ичозатнома пешниҳоди ҳуччатҳоеро, ки дар Қонуни мазкур, Қонуни Ҷумҳурии Тоҷикистон "Дар бораи низоми ичозатдихӣ" ва Низомнома дар бораи хусусиятҳои ичозатномадихӣ ба баъзе намудҳои фаъолият пешбинӣ нашудаанд, талаб кардан мумкин нест (*Қонуни ҚТ аз 28.07.2006 № 195, аз 12.11.2013 № 1030*).

4. Ҳамаи ҳуччатҳои, ки ба мақомоти дахлдори ичозатномадиханда барои гирифтани ичозатнома пешниҳод мегарданд, тибқи рӯйхат қабул карда мешаванд ва нусхаи онҳо бо қайди рӯзи қабули ҳуччатҳо аз ҷониби мақомоти мазкур ба довталаби ичозатнома фиристода (дода) мешавад (*Қонуни ҚТ аз 28.07.2006 № 195*).

Моддаи 10. Қабули қарор дар бораи додан ё надодани ичозатнома

1. Мақоми ичозатномадиханда қарор дар бораи додан ё надодани ичозатномаро дар мӯҳлати на зиёда аз сӣ рӯзи расидани аризаи довталаби ичозатнома бо тамоми ҳуччатҳои лозима қабул мекунад. Қарори мазкур бо санади дахлдори мақоми ичозатномадиханда ба расмият дароварда мешавад (*Қонуни ҚТ аз 28.07.2006 № 195, аз 28.12.2012 № 911*).

2. Мӯҳлати нисбатан кӯтоҳтари қабули қарор дар бораи додан ё надодани ичозатнома бо низомнома дар бораи хусусиятҳои ичозатномадихӣ ба баъзе намудҳои фаъолият муқаррар карда мешавад.

3. Мақоми ичозатномадиханда ӯҳдадор аст, ки довталаби ичозатномаро аз қабули қарор дар бораи додан ё надодани ичозатнома дар мӯҳлати муқаррарнамудаи қисмҳои 1 ва 2 моддаи мазкур огоҳ намояд (*Қонуни ҚТ аз 24.12.2022 № 1944*).

4. Хабарнома дар бораи додани ичозатнома дар шакли хаттӣ ба довталаби ичозатнома бо қайди реквизити суратҳисоби бонкӣ ва мӯҳлати пардохти ҳаққи ичозатномагирӣ фиристонида (супорида) мешавад.

5. Хабарнома дар бораи надодани ичозатнома ба довталаби ичозатнома бо нишон додани сабабҳои радкунӣ (супорида) фиристонида мешавад.

6. Мақоми ичозатномадиханда баъди се рӯзи ҳуччати тасдиқкунандаи пардохти ҳаққи ичозатномадихиро пешниҳод кардани довталаби ичозатнома ба ичозатномадор ҳуччатеро, ки мавҷуд будани ичозатномаро тасдиқ мекунад, ройгон медиҳад (*Қонуни ҚТ аз 24.12.2022 № 1944*).

7. Ичозатномадор ба гирифтани нусхаи дуҷуми (дубликати) ҳуччати мазкур бо пардохти маблаъ ҳуқуқ дорад, ки он бо маблаъи пардохт барои аз нав ба расмиятдарории ҳуччате, ки мавҷудияти ичозатномаро тасдиқ мекунад, баробар аст (*Қонуни ҚТ аз 24.12.2022 № 1944*).

8. Асосҳои надодани ичозатнома инҳо мебошанд:

- агар ҳуччатҳои пешниҳодкардаи довталаби ичозатнома дорои маълумоти нодуруст ё ғалат бошад;

- агар довталаби ичозатнома, объектҳои ба ӯ тааллуқдошта ё аз тарафи ӯ истифодашаванда ба шарту талаботи ичозатномадихӣ номувофиқ бошанд (*Қонуни ҚТ аз 28.07.2006 № 195*);

- агар вобаста ба намуди пешбинишудаи фаъолият аз тарафи мақомоти дахлдор чиҳати мутобиқати шароити фаъолият ва талаботи ба онҳо пешбинишаванда хулосаи манфӣ дода шуда бошад (*Қонуни ҚТ аз 28.07.2006 № 195*).

9. Ҳаҷми маҳсулоте (қору хизматрасоние), ки довталаби иҷозатнома истехсол мекунад (бачо меоварад) ё истехсолашро (бачо оварданашро) ба нақша гирифтааст, барои надодани иҷозатнома асос шуда наметавонад.

10. Довталаби иҷозатнома ҳуқуқ дорад нисбати надодани иҷозатнома аз тарафи мақоми иҷозатномадиҳанда ё барои бефаъолиятии вай ба суд муроҷиат намояд (*Қонуни ҚТ аз 28.07.2006 № 195*).

Моддаи 10(1).Қарор дар бораи додан ё надодани иҷозатнома аз тарафи Ҳукумати Ҷумҳурии Тоҷикистон

(*Қонуни ҚТ аз 28.12.2012 № 911*)

1. Қарор дар бораи додани иҷозатнома барои фаъолияти, ки аз тарафи Ҳукумати Ҷумҳурии Тоҷикистон ҳамчун мақоми иҷозатномадиҳанда тибқи муқаррароти Қонуни мазкур ва Низомнома дар бораи хусусиятҳои иҷозатномадиҳӣ ба баъзе намудҳои фаъолият дода мешавад, бо фармоиши Ҳукумати Ҷумҳурии Тоҷикистон ба расмӣ дароварда мешавад.

2. Дар фармоиши Ҳукумати Ҷумҳурии Тоҷикистон оид ба додани иҷозатнома инҳо нишон дода мешаванд:

- мӯҳлати амали иҷозатнома;
- шарт ва талаботи иҷозатномадиҳӣ;
- мӯҳлати пешниҳоди иҷозатнома барои имзо;
- муайян намудани шахси мансабдори ваколатдор чиҳати аз номи Ҳукумати Ҷумҳурии Тоҷикистон ба имзо расонидани иҷозатнома;
- ўҳдадорӣ ба бастани созишномаи сармоягузори бо мақоми ваколатдори давлатӣ;
- дигар ҳолатҳои пешбинишудаи санадҳои меъёрии ҳуқуқӣ.

3. Рад карда шудани дархости довталаби иҷозатнома барои фаъолият оид ба истифодабарии сарватҳои зеризаминӣ аз ҷониби Ҳукумати Ҷумҳурии Тоҷикистон тибқи муқаррароти Қонуни мазкур ва Низомнома дар бораи хусусиятҳои иҷозатномадиҳӣ ба баъзе намудҳои фаъолият бо санади дахлдори мақомоти иҷроияи иҷозатномадиҳанда ба расмӣ дароварда мешавад (*Қонуни ҚТ аз 28.12.2012 № 911*).

Моддаи 11. Ҳуҷчате, ки мавҷуд будани иҷозатнома ва қарори додани онро тасдиқ мекунад

Дар қарор оиди додани иҷозатнома ва ҳуҷчате, ки мавҷуд будани онро тасдиқ мекунад, инҳо нишон дода мешаванд:

- номи мақоми иҷозатномадиҳанда;
- барои шахси ҳуқуқӣ - ном ва шакли ташкилию ҳуқуқӣ, суролаи ҳуқуқӣ ва маҳалли ҷойгиршавии он;
- барои соҳибкори инфиродӣ - ному насаб, ҷои истиқомат, маълумоти ҳуҷчате, ки шахсиятро тасдиқ мекунад;
- намуди фаъолияти иҷозатномадодашаванда;

- рақами бақайдгирӣ, рӯз ва мӯҳлати амали иҷозатнома;
- рақами мушаххаси андозсупоранда ва рақами ягонаи мушаххас (*Қонуни ҚТ аз 29.12.2010 № 662*);
- рақами иҷозатнома;
- рӯзи қабул кардани қарор оиди додани иҷозатнома.

Моддаи 12. Аз нав ба расмият даровардани ҳуччате, ки мавҷуд будани иҷозатномаро тасдиқ менамояд

1. Дар ҳолати дигар шудани шахси ҳуқуқӣ, талъир ёфтани ном ё маҳалли қойгиршавӣ ва ё талъир ёфтани ном ё ҷои истиқомати соҳибкори инфиродӣ, иҷозатномадор - шахси ҳуқуқӣ (вориси ҳуқуқии ӯ) ё соҳибкори инфиродӣ ӯҳдадор аст дар давоми на дертар аз понздаҳ рӯз барои аз нав ба расмият даровардани ҳуччате, ки иҷозатнома доштанаширо тасдиқ менамояд, ариза диҳад ва ба он ҳуччатҳоеро замима кунад, ки талъироти нишондодашударо тасдиқ менамоянд (*Қонуни ҚТ аз 28.07.2006 № 195*).

2. Ҳангоми аз нав ба расмият даровардани ҳуччатҳое, ки мавҷуд будани иҷозатномаро тасдиқ менамоянд, мақомоти иҷозатномадиҳанда ба феҳристи иҷозатнома талъиротҳои дахлдор мебарорад. Ҳуччатҳое, ки мавҷудияти иҷозатномаро тасдиқ менамоянд, дар давоми даҳ рӯзи аризаи дахлдорро гирифтани мақомоти иҷозатномадиҳанда аз нав ба расмият дароварда мешаванд.

3. Барои аз нав ба расмият даровардани ҳуччати тасдиқкунандаи мавҷудияти иҷозатнома ба андозаи ду нишондиҳанда барои ҳисобҳо музд ситонида мешавад, ки он ба бучети давлатӣ ворид мегардад (*Қонуни ҚТ аз 06.10.2008 № 435*).

Моддаи 13. Амалӣ намудани назорат

1. Назоратро аз болои иҷозатномадор оиди риоя намудани шарту талаботи иҷозатнома, ки бо низомнома дар бораи хусусиятҳои иҷозатномадиҳӣ ба баъзе намудҳои фаъолият муайян гардидааст, мақоми иҷозатномадиҳанда дар доираи ваколати худ ба амал мебарорад (*Қонуни ҚТ аз 24.12.2022 № 1944*).

2. Санҷиши фаъолияти шахси иҷозатномадор чиҳати муайян намудани мутобиқати он ба шарту талаботи иҷозатнома, аз ҷониби мақома, ки иҷозатномаи дахлдорро додааст, мутобиқи Қонун Ҷумҳурии Тоҷикистон "Дар бораи санҷиши фаъолияти субъектҳои хоҷагидор дар Ҷумҳурии Тоҷикистон" ба амал бароварда мешавад (*Қонуни ҚТ аз 13.06.2007 № 277*).

3. Мақоми иҷозатномадиҳанда ҳуқуқ надорад оиди мавзӯҳое, ки ба ваколати дигар мақомоти ҳокимияти давлатӣ дахл доранд, санҷиш гузаронад (*Қонуни ҚТ аз 24.12.2022 № 1944*).

Моддаи 14. Боздоштани иҷозатнома ва бекор кардани амали иҷозатнома

1. Мақоми иҷозатномадиҳанда ҳуқуқ дорад ҳангоми такроран ошкор кардани камбудихо ё шарту талаботи иҷозатномадиҳиро даљалона вайрон намудани иҷозатномадор амали иҷозатномаро боздорад (*Қонуни ҚТ аз 28.07.2006 № 195*).

Боздоштани амали иҷозатнома ҳамчунин дар ҳолатҳои истисноӣ, агар ин барои пешгирии хатари бевосита барои ҳаёт ва саломатии одамон, ба миён

омадани фалокати техногенӣ, расонидани зарари барқарорнашаванда ба объектҳои табиат ё ҳолати муҳити зист зарур бошад ва пешгирии ин ҳолатҳо бо дигар роҳҳо имконнопазир бошад, татбиқ карда мешавад (*Қонуни ҚТ аз 28.07.2006 № 195*).

2. Мақоми иҷозатномадиханда ўҳдадор аст, ки мўҳлати аз ҷониби иҷозатномадор бартараф кардани қонуншиканиро, ки боиси боздоштани амали иҷозатнома гардидааст, муқаррар намояд. Мўҳлати нишондодашуда набояд аз се моҳ зиёд бошад. Агар иҷозатномадор қонуншиканиҳои мазкурро дар мўҳлати муқарраршуда ислоҳ накарда бошад, мақомоти иҷозатномадиханда ўҳдадор аст ба суд мурочиат намуда, бекор кардани иҷозатномаро талаб намояд (*Қонуни ҚТ аз 28.07.2006 № 195*).

3. Иҷозатномадор ўҳдадор аст мақоми иҷозатномадихандаро аз бартараф кардани қонуншиканиҳое, ки боиси боздоштани амали иҷозатнома гардидааст, хаттӣ хабардор намояд. Мақоми иҷозатномадихандае, ки амали иҷозатномаро боздоштааст, оиди барқарор намудани амали он қарор қабул мекунад ва дар ин бора ба иҷозатномадор дар давоми се рӯзи баъди хабардор шуданаш ва санҷидани хатогихое, ки иҷозатномадор онро бартараф кардааст ва он боиси боздоштани амали иҷозатнома гардидааст, ба таври хаттӣ хабар медиҳад. Мўҳлати иҷозатнома дар давоми боздоштани амали он дароз карда намешавад ва барои барқарор кардани амали он маблаъ ситонида намешавад.

4. Мақоми иҷозатномадиханда метавонад иҷозатномаро дар мавриди аз тарафи иҷозатномадор дар давоми понздаҳ рӯз напардохтани ҳаққи иҷозатнома, инчунин оид ба истифодаи сарватҳои зеризаминӣ дар мўҳлати муқарраргардида ба фаъолият шурӯъ накардани иҷозатномадор ва аз ҷониби иҷозатномадор ба имзо нарасонидани созишномаи сармоягузорӣ бо мақоми ваколатдори давлатӣ бекор кунад (*Қонуни ҚТ аз 28.12.2012 № 911*).

5. Агар иҷозатномадор шарту талаботи иҷозатномаро риоя накарда бошад ва бар асари ин ба ҳуқуқу манфиатҳои қонунӣ, саломатии шаҳрвандон, дифоъ ва амнияти давлат, мероси фарҳангии халқҳои Ҷумҳурии Тоҷикистон зиён расида бошад ва ё дар ҳолатҳои пешбининамудаи қисми 22 моддаи мазкур иҷозатнома бо қарори суд дар асоси аризаи мақоми иҷозатномадиханда бекор карда мешавад. Инчунин иҷозатномадиханда ҳуқуқ дорад зимни ба суд додани ариза амали иҷозатномаи мазкурро то эътибори қонунӣ пайдо кардани қарори суд боздорад (*Қонуни ҚТ аз 28.07.2006 № 195, аз 24.12.2022 № 1944*).

6. Қарори боздоштан ва бекор кардани амали иҷозатнома барои фаъолият оид ба истифодаи сарватҳои зеризаминӣ тибқи муқаррароти моддаи мазкур ва Низомнома дар бораи хусусиятҳои иҷозатномадихӣ ба баъзе намудҳои фаъолият аз ҷониби Ҳукумати Ҷумҳурии Тоҷикистон қабул карда мешавад (*Қонуни ҚТ аз 28.12.2012 № 911*).

7. Қарори боздоштани амали иҷозатнома, бекор кардани иҷозатнома ва ё ба суд фиристондани аризаро оиди бекор кардани он мақомоти иҷозатномадиханда бо далелҳои асоснок баъди се рӯзи қабул шуданаш ба иҷозатномадор хаттӣ хабар медиҳад.

8. Нисбати қарори боздоштани амали иҷозатнома ва бекор кардани он бо тартиби муқаррарнамудаи қонунгузори Чумхурии Тоҷикистон бо тартиби судӣ шикоят кардан мумкин аст (*Қонуни ҚТ аз 28.07.2006 № 195*).

Моддаи 14(1). Қатъ гардидани амали иҷозатнома

(*Қонуни ҚТ аз 28.07.2006 № 195*)

Амали иҷозатнома дар ҳолатҳои барҳамдиҳии шахси ҳуқуқӣ ва қатъ гаштани амали шаҳодатнома дар бораи бақайдгирии давлатии шахси воқеӣ ба сифати соҳибкори инфиридӣ, ба қувваи қонунӣ даромадани ҳалномаи суд дар бораи бекор кардани амали иҷозатнома, ба охир расидани мӯҳлати амали иҷозатнома қабули қарори Ҳукумати Чумхурии Тоҷикистон дар бораи бекор кардани иҷозатнома барои фаъолият оид ба истифодабарии сарватҳои зеризаминӣ, инчунин дар асоси аризаи хаттии иҷозатномадор қатъ карда мешавад (*Қонуни ҚТ аз 28.07.2006 № 195, аз 28.12.2012 № 911*).

Моддаи 15. Пешбурди феҳристи иҷозатномаҳо

(*Қонуни ҚТ аз 20.06.2019 № 1625*)

1. Мақоми иҷозатномадиҳанда феҳристи иҷозатномаҳоро пеш мебарад (*Қонуни ҚТ аз 28.07.2006 № 195, аз 20.06.2019 № 1625*).

2. Дар феҳристи иҷозатномаҳо ҷайр аз маълумоте, ки дар моддаи 9 Қонуни мазкур пешбинӣ шудаанд, маълумоти зерин нишон дода мешаванд (*Қонуни ҚТ аз 20.06.2019 № 1625*):

- маълумот оид ба довталаби иҷозатнома (номи шахси ҳуқуқӣ, барои соҳибкори инфиродӣ - насаб, ном ва номи падар);

- намуди фаъолият, ки барои амалӣ намудани он иҷозатнома дода шудааст;

- сана ва рақами қарор (амр, фармон, фармоиш) дар бораи додани иҷозатнома;

- силсила, рақам ва санаи додани иҷозатнома;

- маълумот дар бораи азнавбарасмиятдарории иҷозатнома ва дар сурати аз нав ба расмият даровардани он додани нусха ва нусхаи дуҷуми (дубликати) иҷозатнома;

- асос, сана ва рақами қарор (амр, фармон, фармоиш) дар бораи бартараф кардани вайронкунии шарту талаботи иҷозатномадиҳӣ;

- асос, сана ва рақами қарор (амр, фармон, фармоиш) дар бораи боздоштан ва барқарор кардани амали иҷозатнома;

- асос, сана ва рақами қарор (амр, фармон, фармоиш) дар бораи бекор кардани иҷозатнома;

- асос, сана ва рақами қарор (амр, фармон, фармоиш) дар бораи қатъ намудани амали иҷозатнома (*Қонуни ҚТ аз 20.06.2019 № 1625*).

3. Маълумоти дар феҳристи иҷозатномаҳо буда, барои шиносонидани шахсони воқеӣ ва ҳуқуқӣ кушода аст.

4. Маълумот аз феҳристи иҷозатномаҳо ба шахсони воқеӣ ва ҳуқуқӣ ройгон дода мешавад (*Қонуни ҚТ аз 20.06.2019 № 1625*).

5. Мӯҳлати додани маълумот аз феҳристи иҷозатномаҳо баъди қабули аризаи дахлдор набояд аз се рӯз зиёд бошад (*Қонуни ҚТ аз 28.07.2006 № 195, аз 20.06.2019 № 1625*).

Моддаи 16. Маблаъгузори иҷозатномадихӣ ва пардохти ҳаққи иҷозатнома

1. Иҷозатномадихӣ дар доираи маблаъи аз бучети дахлдор барои хароҷоти мақомоти иҷозатномадихӣ ҷудогардида маблаъгузорӣ мешавад.

2. Барои баррасии ариза оид ба додани иҷозатнома ба намудҳои фаъолияти бо моддаи 17 Қонуни мазкур пешбинигардида ба андозаи чор нишондиҳанда барои ҳисобҳо ва ба намудҳои фаъолияти бо моддаи 18 Қонуни мазкур пешбинигардида ба андозаи даҳ нишондиҳанда барои ҳисобҳо ҳақ пардохта мешавад, ки онҳо пас гардонида намешаванд (*Қонуни ҚТ аз 28.07.2006 № 195, аз 06.10.2008 № 435*).

3. Барои додани иҷозатнома ба намудҳои фаъолияти бо моддаи 17 Қонуни мазкур пешбинигардида ба андозаи даҳ нишондиҳанда барои ҳисобҳо ҳақ пардохта мешавад. Андозаи ҳаққи додани иҷозатнома барои намудҳои фаъолияти дар моддаи 18 Қонуни мазкур пешбинигардидаро Ҳукумати Ҷумҳурии Тоҷикистон аз рӯи ҳар намуди фаъолият дар Низомнома дар бораи хусусиятҳои иҷозатномадихӣ ба баъзе намудҳои фаъолият муайян мекунад (*Қонуни ҚТ аз 28.07.2006 № 195, аз 06.10.2008 № 435*).

4. Маблаъҳои пардохтҳои ҳаққи иҷозатнома ба бучети давлатӣ гузаронида мешаванд (*Қонуни ҚТ аз 28.07.2006 № 195*).

5. Ҳангоми дароз намудани мӯҳлати амали иҷозатнома аз довталаб маблаъи ба ҳаққи иҷозатномадихӣ баробар ситонида мешавад.

Дар сурати мутобиқи муқаррароти қисми 1 моддаи 8 Қонуни мазкур кам кардани мӯҳлати амали иҷозатнома маблаъи пардохти ҳаққи иҷозатномадихӣ мутаносибан ба мӯҳлати амали иҷозатнома кам карда мешавад (*Қонуни ҚТ аз 28.07.2006 № 195*).

Моддаи 17. Номгӯи намудҳои фаъолият, ки барои амалӣ намудани онҳо иҷозатнома зарур аст

(*Қонуни ҚТ аз 28.07.2006 № 195*)

Мутобиқи Қонуни мазкур барои намудҳои зерини фаъолият иҷозатнома зарур аст:

- фаъолият оид ба додани сертификатҳои калидҳои имзои электрони рақамӣ, ба қайд гирифтани соҳибони имзоҳои электрони рақамӣ, хизматрасонӣ вобаста ба истифодаи имзоҳои электрони рақамӣ ва тасдиқ кардани ҳаққонияти имзоҳои электрони рақамӣ (*Қонуни ҚТ аз 26.07.2014 № 1110*);

- фаъолият оид ба ошкор намудани таҷҳизоти электроние, ки барои лъайриошкоро ба даст овардани иттилоот дар биноҳо ва воситаҳои техникӣ таъин гардидаанд (ба истиснои ҳолатҳое, ки агар ин фаъолият барои таъмини эҳтиёҷоти ҳуди шахси ҳуқуқӣ ё соҳибкори инфироди анҷом дода шавад) (*Қонуни ҚТ аз 26.07.2014 № 1110*);

- фаъолият оид ба коркард ва истеҳсоли воситаҳои ҳифзи иттилооти махфиёна (*Қонуни ҚТ аз 26.07.2014 № 1110*);

- фаъолият оид ба ҳифзи техникӣ иттилооти махфиёна (*Қонуни ҚТ аз 26.07.2014 № 1110*);

- фаъолият оид ба коркард ва истеҳсоли воситаҳои махсуси техникие, ки барои ҷайришкоро ба даст овардани иттилоот пешбинӣ шудаанд, фурӯши ин воситаҳо ва инчунин хариди онҳо бо мақсади фурӯш дар ҳолатҳое, ки ин намудҳои фаъолият аз тарафи соҳибкорон ва шахсони ҳуқуқӣ ба соҳибкорӣ машъулбуда амалӣ гардонидани мешаванд (*Қонуни ҚТ аз 26.07.2014 № 1110*);

- фаъолият оид ба тайёр кардани маҳсулоти матбаавӣ аз сохтакори муҳофизатшаванда, инчунин савдои маҳсулоти мазкур; (*Қонуни ҚТ аз 30.05.2017 № 1434*);

- фаъолият оид ба истеҳсол, сохтан, фурӯш, коллексиякунӣ ё банамоишгузории силоҳ ва лавозимоти ҷангии он (*Қонуни ҚТ аз 18.03.2015 № 1184*);

- фаъолият оид ба таъмир ва хизматрасонии механизмҳои борбардорӣ (ба истисноӣ ҳолатҳое, ки агар ин фаъолият барои таъмини эҳтиёҷоти шахси ҳуқуқӣ ё соҳибкори инфиродӣ анҷом дода шавад);

- фаъолият оид ба истифодаи иншоотҳои истеҳсолие, ки хавфи таркидан, сӯхтан ва химиявӣ доранд;

- фаъолият оид ба истеҳсол, коркард, истихроҷи нафт, газ, ангишт ва истифодаи шабакаҳои иншооти нафтӣ ва газӣ;

- фаъолият оид ба нигоҳдорӣ ва фурӯши нафту газ ва маҳсулоти коркарди онҳо (ба истисноӣ ҳолатҳое, ки агар ин фаъолият барои таъмини эҳтиёҷоти ҳуди шахси ҳуқуқӣ ё соҳибкори инфиродӣ анҷом дода шавад);

- фаъолият оид ба васл, танзим ва таъмири иншоотҳо ва таҷҳизоти энергетикӣ (ба истисноӣ ҳолатҳое, ки ин кор барои таъмини эҳтиёҷоти ҳуди шахси ҳуқуқӣ ё соҳибкори инфиродӣ анҷом дода шавад);

- фаъолият оид ба гузаронидани экспертизаи бехатарии саноатӣ;

- фаъолият оид ба истеҳсол, нигоҳдорӣ, паҳн кардан, интиқол додан ва истифодаи маводи таркандани таъиноти саноатӣ;

- фаъолият оид ба истеҳсол ва паҳн намудани маҳсулоти тарфгарӣ (пиротехникӣ), ки ба кадастри давлатии маводи таркандани дохил шудаанд;

- фаъолият оид ба иҷрои корҳои васлу таъмир ва хизматрасонии воситаҳои таъмини аз сӯхтор пешгирӣ кардани биноҳои иншоотҳо;

- фаъолият оид ба истеҳсол, додан ва тақсим кардани энергияи барқ (ба истисноӣ ҳолатҳое, ки агар ин фаъолият барои таъмини эҳтиёҷоти шахси ҳуқуқӣ ё соҳибкори инфиродӣ анҷом дода шавад);

- фаъолият оид ба корҳои лоиҳакашӣ ва тадқиқотӣ, сохтмони биноҳо ва иморату иншоот, аз ҷумла васеъкунӣ, азнавсозӣ, таъмир ва барқарор кардани объектҳои мавҷуда (ба истисноӣ сохтмони манзили шахсӣ барои эҳтиёҷоти шахсии худ) (*Қонуни ҚТ аз 28.12.2012 № 911*);

- фаъолият оид ба корҳои лоиҳакашӣ ва тадқиқотӣ, сохтмон, таъмир ва барқарор кардани роҳҳои автомобилгард, роҳи оҳан ва иншоотҳои роҳ;

- фаъолият оид ба корҳои маркшейдерӣ;

- фаъолияти геодезӣ ва харитасозӣ;
- фаъолият дар соҳаи обуҳавошиносӣ ва соҳаҳои ба он алоқаманд, инчунин корҳои таъсиррасонии фаъолона ба раванду падидаҳои обуҳавошиносӣ ва геофизикӣ (*Қонуни ҚТ аз 24.12.2022 № 1944*);
- фаъолияти фарматсевтӣ (тайёр ва истеҳсол кардани доруворӣ ва воситаҳои косметикӣ, истеҳсоли молу техникаи тиббӣ, фурӯши доруворӣ ва молҳои тиббӣ, истеҳсол ва фурӯши лизои иловагии табобатию профилактикӣ);
- фаъолияти хусусии тиббӣ;
- фаъолият оид ба хизматрасонии техникаи техникаи тиббӣ (ба истиснои ҳолатҳое, ки агар ин кор барои таъмини эҳтиёҷоти ҳуди шахси ҳуқуқӣ ё соҳибкори инфиродӣ анҷом дода шавад);
- фаъолият бо истифодаи ангезандаҳои бемориҳои сирояткунанда;
- фаъолият оид ба истеҳсоли воситаҳои дезинфексионӣ, дезинсексионӣ ва дератизатсионӣ;
- фаъолият оид ба кишукори растаниҳои нашъадор ба мақсадҳои илмӣ, ҳамчунин таҳияи воситаҳои нави нашъадор ва моддаҳои психотропӣ;
- фаъолияти вобаста ба муомилоти қонунии воситаҳои нашъадор, моддаҳои психотропӣ ва прекурсорҳо (таҳия, истеҳсол, тайёр кардан, коркард, нигоҳ доштан, интиқол, муросилот, додан, фурӯш, тақсимот, соҳибшудан, истифода, воридот ва содирот);
- фаъолияти вобаста ба манбаъҳои афканишоти иондоркунанда;
- фаъолият оид ба муомилот бо партовҳои радиоактивӣ (*Қонуни ҚТ аз 28.12.2012 № 911*);
- фаъолият вобаста ба воридоту содирот, истеҳсол, фурӯш, истифода, ҳамлу нақл, коркард, нигоҳдории муваққатӣ ва дарозмуддати моддаҳои радиоактивӣ (*Қонуни ҚТ аз 19.05.2009 № 519, аз 20.06.2019 № 1625*).
- фаъолият оид ба назорати содироти маҳсулоти табиноти духадафа (*Қонуни ҚТ аз 23.07.2016 № 1353*);
- фаъолият оид ба мусофиркашонӣ ва боркашонӣ бо нақлиёти ҳавоӣ;
- фаъолият оид ба мусофиркашонӣ ва боркашонӣ бо нақлиётн автомобилӣ (ба истиснои ҳолатҳое, ки ин фаъолият барои таъмини эҳтиёҷоти ҳуди шахси ҳуқуқӣ ё соҳибкори инфиродӣ анҷом дода шавад (*Қонуни ҚТ аз 05.01.2008 № 349*);
- фаъолият оид ба мусофиркашонӣ ва боркашонӣ бо нақлиёти роҳи оҳан (ба истиснои ҳолатҳое, ки агар ин фаъолият барои таъмини эҳтиёҷоти ҳуди шахси ҳуқуқӣ ё соҳибкори инфиродӣ анҷом дода шавад ва набаромадан ба роҳи оҳани истифодаи умум);
- фаъолият оид ба хизматрасонии техникӣ ва таъмир дар нақлиёти автомобилӣ ва роҳи оҳан;
- фаъолияти терминалҳои мусофиркашонӣ ва боркашонӣ;
- фаъолият оид ба хизматрасонии техникӣ ҳангоми парвози нақлиёти ҳавоӣ;
- фаъолият оид ба воридот, содирот, фурӯш ва истифодаи ҳавопаймои бесарнишин (*Қонуни ҚТ аз 14.05.2016 № 1318*);

- фаъолият оид ба таъмир ва хизматрасонии техникии нақлиёти ҳавоӣ;
- фаъолият оид ба чамбоварӣ, истифода, безаргардонӣ, кашонидан ва ҷойгиркунонии партовҳои хатарнок;
 - хориҷ карда шуд (*Қонуни ҚТ аз 04.07.2020 № 1712*);
- фаъолияти баҳодиҳӣ (*Қонуни ҚТ аз 24.12.2022 № 1944*);
- фаъолияти сайёҳӣ (*Қонуни ҚТ аз 24.12.2022 № 1944*);
- фаъолият оид ба тайёр кардан, коркард ва фурӯши пораву партови металлҳои сиёҳ ва ранга;
 - фаъолияти бо кор таъмин кардани шахрвандони Ҷумҳурии Тоҷикистон берун аз Ҷумҳурии Тоҷикистон ва бо кор таъмин кардани шахрвандони хориҷӣ дар ҳудуди Ҷумҳурии Тоҷикистон;
 - фаъолияти аудиторӣ;
 - фаъолияти аудитории экологӣ (*Қонуни ҚТ аз 23.11.2015 № 1246*);
 - хориҷ карда шуд (*Қонуни ҚТ аз 04.07.2020 № 1712*);
 - фаъолият дар соҳаи биржа;
 - фаъолияти суљуртавӣ;
 - фаъолияти иштирокчиёни касбии бозори кољазҳои қиматнок;
 - хориҷ карда шуд (*Қонуни ҚТ аз 19.03.2013 № 950*);
 - фаъолияти хусусии байторӣ;
 - хориҷ карда шуд (*Қонуни ҚТ аз 18.03.2015 № 1191*);
 - фаъолияти соҳаи маориф (ба истиснои муассисаҳои давлатии таълими томақтабӣ ва таҳсилоти умумӣ (ибтидоӣ, умумии асосӣ ва миёнаи умумӣ));
 - фаъолияти вобаста ба муомилоти металлҳои қиматбаҳо ва сангҳои қиматбаҳо (коркарди пораву партови металлҳои қиматбаҳо бо мақсади ба даст овардани натиҷаи ниҳонии маҳсулот, ҳолис кардани металлҳои қиматбаҳо ва рекуператсияи сангҳои қиматбаҳо, аз аҳолии харидани маснуоти заргарӣ ва дигар маснуоти аз металлу сангҳои қиматбаҳо сохташудаи рӯзгор ва шикастапораҳои онҳо, хариду фурӯши яклухт ва чаканаи металлҳои қиматбаҳо ва сангҳои қиматбаҳо), ба истиснои фаъолияти истихроҷи канданиҳои фойданокӣ пошхӯрда бо усули худфаёли ва худбиёрӣ (*Қонуни ҚТ аз 12.11.2013 № 1030*);
 - фаъолияти кормандони масъули патентӣ;
 - фаъолияти соҳаҳои телевизион, радиошунавонӣ ва истеҳсоли маҳсулоти аудиовизуалӣ;
 - фаъолияти ба даст овардан, фурӯш, истифода, партов ва нобуд кардани моддаҳои вайронкунандаи қабати озон ва маҳсулоти дорандаи онҳо, инчунин ҳамаи намуди фаъолият, ки бо васлнамояӣ, хизматрасонӣ ва таъмири таҷҳизоте, ки бо истифодаи моддаҳои вайронкунандаи қабати озон кор мекунанд;
 - фаъолият оид ба чамбоварӣ ва тайёр намудани ашёи хоми доруворӣ;
 - фаъолияти фондҳои ҷайридавлатии нафақа (*Қонуни ҚТ аз 28.07.2006 № 195*);
 - фаъолияти Бюрои таърихи қарз (*Қонуни ҚТ аз 05.10.2009 № 551*);
 - фаъолият дар соҳаи алоқаи почта (*Қонуни ҚТ аз 14.11.2016 № 1369*).

Моддаи 18. Номгӯи махсуси намудҳои фаъолияте, ки барои амалӣ намудани онҳо иҷозатнома зарур аст

(Қонуни ҚТ аз 28.07.2006 № 195)

1. Тибқи Қонуни мазкур тартиби махсуси иҷозатномадиҳӣ намудҳои зерини фаъолиятро дар бар мегирад:

- фаъолият оид ба анҷомдиҳии амалиёти бонкӣ, аз ҷумла бонкии исломӣ *(Қонуни ҚТ аз 14.05.2016 № 1318)*;

- фаъолият оид ба анҷомдиҳии амалиёт бо асъори хориҷӣ;

- фаъолияти оператори низоми пардохт *(Қонуни ҚТ аз 14.05.2016 № 1318)*;

- фаъолияти соҳаи истеҳсол ва муомилоти спирти этилӣ, машрубот ва маҳсулоти спиртдор;

- фаъолият оид ба истеҳсол, воридот, содирот, фурӯши яклухт ва чаканаи маҳсулоти тамоку *(Қонуни ҚТ аз 19.03.2013 № 950)*;

- фаъолият дар соҳаи алоқаи барқӣ;

- фаъолият оид ба истифодаи сарватҳои зеризаминӣ, ба истиснои фаъолияти истихроҷи канданиҳои ғоиданоки пошхӯрда бо усули худфаъоли ва худбиёрӣ *(Қонуни ҚТ аз 12.11.2013 № 1030)*;

- фаъолият оид ба истифодабарии объектҳои олами наботот ва ҳайвонот, ки ба Китоби Сурхи Ҷумҳурии Тоҷикистон дохил гардидаанд;

- фаъолият вобаста ба тамоми марҳилаҳои давраи ҳаётии иншооти истифодаи энергияи атомӣ *(Қонуни ҚТ аз 20.06.2019 № 1625)*;

- фаъолият оид ба ташкилу нигоҳдории кассаҳои тотализатор, идораҳои букмекерӣ ва бозии лото;

- фаъолияти гаравхона (ломбард) *(Қонуни ҚТ аз 04.07.2020 № 1712)*.

2. Иҷозатномадиҳии фаъолият оид ба анҷомдиҳии амалиёти боикӣ, аз ҷумла бонкии исломӣ, амалиёт бо асъори хориҷӣ ва фаъолияти оператори низоми пардохт бо қонунгузории Ҷумҳурии Тоҷикистон дар бораи фаъолияти бонкӣ, фаъолияти бонкии исломӣ, ташкилотҳои маблағгузории хурд, танзими асъор ва назорати асъор, хизматрасониҳои пардохт ва низоми пардохт ба танзим дароварда мешавад *(Қонуни ҚТ аз 14.05.2016 № 1318)*.

3. Номгӯи намудҳои фаъолияти иҷозатномадодашавандаро танҳо дар ҳолати даровардани талъиру иловаҳо ба Қонуни мазкур талъир додан мумкин аст *(Қонуни ҚТ аз 28.07.2006 № 195)*.

Моддаи 18(1).Амали санадҳои ҳуқуқии байналмилалӣ

(Қонуни ҚТ аз 28.07.2006 № 195)

1. Агар дар санадҳои ҳуқуқии байналмилалии эътирофнамудаи Ҷумҳурии Тоҷикистон тартиби дигари иҷозатномадиҳӣ ё намудҳои дигари фаъолияти иҷозатномадодашаванда муқаррар гардида бошанд, ин санадҳои ҳуқуқии байналмилалӣ мавриди амал қарор дода мешаванд.

2. Иҷозатномаҳои дар дигар давлатҳо гирифташуда дар ҳудуди Ҷумҳурии Тоҷикистон бо шарт мавҷуд будани санадҳои ҳуқуқии байналмилалии эътирофнамудаи Ҷумҳурии Тоҷикистон, ки дар онҳо ин

ҳолат қайд гардидааст, эътироф карда мешаванд (*Қонуни ҚТ аз 28.07.2006 № 195*).

3. Иҷозатномаҳои дар дигар давлатҳо гирифташуда бо тартиби муқаррарнамудаи қонунгузори Чумхурии Тоҷикистон бояд тасдиқ (легализатсия) карда шаванд ё ба онҳо алоқаи гузошта шаванд, агар дар санадҳои ҳуқуқии байналмилалӣ эътирофнамудаи Тоҷикистон тартиби дигар пешбинӣ нашуда бошад (*Қонуни ҚТ аз 23.07.2016 № 1353*).

Моддаи 18(2). Додани иҷозатнома дар асоси озмун

(*Қонуни ҚТ аз 28.07.2006 № 195*)

Иҷозатномаҳо барои фаъолият дар соҳаи алоқаи барқӣ ва фаъолияти истифодаи сарватҳои зеризаминӣ метавонанд дар асоси озмун дода шаванд. Тартиби гузаронидани озмунро Ҳукумати Чумхурии Тоҷикистон муқаррар менамояд (*Қонуни ҚТ аз 28.07.2006 № 195*).

Моддаи 18(3). Додани иҷозатнома дар асоси созишнома оид ба тақсими маҳсулот

(*Қонуни ҚТ аз 18.06.2008 № 399*)

Иҷозатнома барои фаъолияти, ки аз созишнома оид ба тақсими маҳсулот байни давлат ва сармоягузор бармеояд, пас аз 30 рӯзи ба имзо расонидани созишномаи мазкур бе талаб кардани ҳуҷҷату маводи иловагӣ ва бе мувофиқасозии иловагӣ дода мешавад (*Қонуни ҚТ аз 18.06.2008 № 399*).

Моддаи 19. Қоидаҳои гузариш

1. Қонунҳо ва санадҳои дигари меъёрии ҳуқуқие, ки тартиби иҷозатномадихиро танзим менамоянд, дар қисмате, ки ба Қонуни мазкур муҳолифат надоранд, амал мекунанд.

2. Иҷозатномадихӣ ба намудҳои фаъолияти, ки дар моддаҳои 17 ва 18 зикр наёфтаанд, аз рӯзи мавриди амал қарор гирифтани Қонуни мазкур қатъ мегардад.

3. Иҷозатномаҳое, ки пеш аз интишори расмӣ Қонуни мазкур дода шудаанд, то мӯҳлати дар онҳо нишон додашуда эътибор доранд.

Моддаи 20. Ҷавобгарӣ барои вайрон кардани Қонуни мазкур

Шахсони воқеӣ ва ҳуқуқие, ки талаботи Қонуни мазкурро вайрон мекунанд, тибқи қонунгузори Чумхурии Тоҷикистон ба ҷавобгарӣ кашида мешаванд.

Моддаи 21. Мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шаванд.

Президенти

Чумхурии Тоҷикистон

аз 17 майи соли 2004 № 37

ш. Душанбе

Э. Раҳмонов